

# ΠΕΡΙ ΤΟΥ ΦΙΛΟΚΤΗΜΟΝΟΣ ΚΛΗΡΟΥ

---

## “Υπόθεσις

Εύκτήμονος υἱὸς Φιλοκτήμων, τὸν τῆς ἔτέρας τῶν  
ἀδελφῶν καὶ Φανοστράτου υἱὸν Χαιρέστρατον ποιησάμε-  
νος κατὰ διαθήκας τὰς τεθείσας παρὰ Χαιρέᾳ τῷ τῆς  
ἔτέρας ἀδελφῆς ἀνδρὶ, ἐτελεύτησε ζῶντος ἔτι τοῦ πα-  
τρός· ὕστερον δὲ κάκείνου ἀποθανόντος ἔλαχεν δὲ Χαι- 5  
ρέστρατος τοῦ κλήρου κατὰ τὸν νόμον. Διαμαρτυρήσαν-  
τος δὲ Ἀνδροκλέους μὴ εἶναι ἐπίδικον δόντος Ἀντιδώρου  
γνησίου παιδὸς Εὐκτήμονι, οἵ περ Χαιρέστρατον ἐπ-  
εσκήψαντο τῇ διαμαρτυρίᾳ, καὶ τούτον καὶ τὴν ἀδελφὴν  
αὐτοῦ νόθους γεγονέναι φάσκοντες, τὸν δὲ νόμον διαγο- 10  
ρεύειν νόθῳ καὶ νόθῃ μὴ εἶναι ἀγχιστείαν. Ἡ στάσις  
στοχασμός· ἄδηλον γάρ εἰ ἐποίησε Φιλοκτήμων Χαι-  
ρέστρατον υἱὸν ἑαυτῷ καὶ πάλιν ἄδηλον εἰ γνήσιοί εἰσιν  
οἵ περ Ἀντίδωρον.

1 “Οτι μὲν, ὁ ἄνδρες, πάντων οἰκειότατα ⟨τυγχάνω⟩  
χρώμενος Φανοστράτῳ τε καὶ Χαιρεστράτῳ τουτῷ, τοὺς  
πολλοὺς οἷμαι ύμῶν εἰδέναι, τοῖς δὲ μὴ εἰδόσιν ἵκανὸν ἔρω  
τεκμήριον· δτε γάρ εἰς Σικελίαν ἐξέπλει τριηραρχῶν Φανό-  
στρατος, διὰ τὸ πρότερον αὐτὸς ἐκπεπλευκέναι προήδειν  
πάντας τοὺς ἐσομένους κινδύνους, δμως δὲ δεομένων τού-  
των καὶ συνεξέπλευσα καὶ συνεδυστύχησα καὶ ἔάλωμεν εἰς